

இனிமையான குழந்தைகளே! உண்மையான சேல்வேஷன் ஆர்மி (பிரச்சினைகளுக்கு தீர்வு அளிக்கும் சேனை) ஆகி அனைவரையும் இந்தப் பாவ உலகத்திலிருந்து புண்ணிய உலகத்திற்கு அழைத்துச் செல்ல வேண்டும். அனைவருடைய மூழ்கி விட்ட படகுகளை அக்கறை சேர்க்க வேண்டும்.

கேள்வி : எந்த ஒரு நிச்சயம் ஒவ்வொரு குழந்தைக்கும் புத்தியில் வரிசைக்கிரமமாக அமர்கின்றது?

பதில் : பதீத் பாவன் நம்முடைய மிகமிக அன்பான பாபா, சொர்க்கத்தின் ஆஸ்தியை நமக்குக் கொடுத்துக் கொண்டிருக்கிறார்-இந்த நிச்சயம் ஒவ்வொருவரின் புத்தியிலும் வரிசைக்கிரமமாக அமர்கின்றது. முழு நிச்சயம் யாருக்காவது ஏற்பட்டு விட்டாலும் கூட மாயா முன்னால் நிற்கின்றது. பாபாவை மறந்து விடுகின்றனர், ஃபெயிலாகி விடுகின்றனர். யாருக்கு, முழு நிச்சயம் ஏற்பட்டு விடுகின்றதோ அவர்கள் பாவனமாவதற்கான புருஷார்த்தத்தில் ஈடுபட்டு விடுகின்றனர். புத்தியில் உள்ளது, இப்போதோ வீட்டுக்குச் செல்ல வேண்டும்.

ஓம் சாந்தி. இனிமையிலும் இனிமையான தேடிக் கண்டெடுக்கப்பட்ட குழந்தைகளுக்குக் காலை வணக்கம் (குட் மார்னிங்). குழந்தைகள் இதையோ அறிவார்கள்- சத்யுகத்தில் எப்போதுமே குட் மார்னிங், குட் டே, குட் எவ்ரித்திங், குட் நைட்-எல்லாம் மிகமிக நல்லதாகவே இருக்கும். இங்கோ குட் மார்னிங்கும் கிடையாது, குட் நைட்டும் கிடையாது. அனைத்தையும் விடத் தீயது நைட். அனைத்தையும் விட நல்லது எது? அதிகாலைப் பொழுது. அது அமிர்தவேளை எனப்படுகின்றது. உங்களுக்கு ஒவ்வொரு பொழுதும் நல்லதிலும் நல்லதே. குழந்தைகள் அறிவார்கள், நாம் இச்சமயம் யோக யோகேஸ்வர் மற்றும் யோக யோகேஸ்வரிகள் ஆகிறோம். உங்கள் தந்தையாகிய ஈஸ்வரன் வந்து யோகம் கற்றுத் தருகிறார், அதாவது குழந்தைகளாகிய உங்களுக்கு ஓர் ஈஸ்வரனோடு யோகம். குழந்தைகளாகிய உங்களுக்கு யோக யோகேஸ்வருக்குப் பிறகு ஞான ஞானேஸ்வர் பற்றியும் தெரியும். யோகம் வைத்தால் பிறகு முழுச் சக்கரத்தின் ஞானத்தையும் சொல்லிப் புரிய வைக்கிறார். இதன் மூலம் நீங்களும் கூட ஞான ஞானேஸ்வர் ஆகிறீர்கள். ஈஸ்வரன் பாபா வந்து குழந்தைகளாகிய உங்களுக்கு ஞானம் மற்றும் யோகம் கற்றுத் தருகிறார். எந்த ஈஸ்வரன்? நிராகார் தந்தை. இப்போது புத்தியைப் பயன்படுத்துங்கள். குருக்களுக்கு அநேக வழிமுறைகள் உள்ளன. சிலர் சொல்வார்கள், கிருஷ்ணரிடம் யோகத்தை வையுங்கள் என்று. பிறகு அவருடைய சித்திரத்தையும் தருவார்கள். சிலர் சாயிபாபா, சிலர் மகரிஷி பாபா, சிலர் முஸ்லீம்களின் பாபா, சிலர் பார்ஸிகளின் பாபா என்று அனைவரையும் பாபா-பாபா என்றே சொல்லிக் கொண்டிருக்கிறார்கள். எல்லாருமே பகவானே பகவான் தான் என்பார்கள். இப்போது நீங்கள் அறிந்து கொண்டிருக்கிறீர்கள், மனிதர்கள் பகவான் ஆகமுடியாது. இந்த லட்சுமி-நாராயணனையும் பகவான்-பகவதி எனச் சொல்ல முடியாது. பகவானோ ஒரே ஒரு நிராகார். அவர் ஆத்மாக்களாகிய உங்கள் அனைவருக்கும் தந்தை. அவர் சிவபாபா என்று அழைக்கப்படுகிறார். நீங்கள் தான் ஜென்ம-ஜென்மாந்தரமாக சத்சங்கம் செய்தே வந்திருக்கிறீர்கள். யாராவது சிலர் சாது சந்நியாசி பண்டிதர் முதலானோர் நிச்சயம் இருப்பார்கள். மக்கள் அறிந்திருக்கிறார்கள், இவர் நம்முடைய குரு, நமக்குக் கதை சொல்லிக் கொண்டிருக்கிறார் என்று. சத்யுகத்தில் கதைகள் முதலியன இருப்பதில்லை. பாபா வந்து சொல்லிப் புரிய வைக்கிறார், வெறுமனே பகவான் அல்லது ஈஸ்வரன் என்று சொல்வதால் ரசனை வருவதில்லை. அவர் தந்தை என்றால் பாபா எனச் சொல்வதால் சம்பந்தம் சினேகப் பூர்வமாக ஆகிவிடுகின்றது. நீங்கள் அறிவீர்கள், நாம் பாபா மம்மாவின் குழந்தைகள் ஆகியிருக்கிறோம். இதன் மூலம் நமக்கு சொர்க்கத்தின் சுகங்கள் கிடைக்கின்றன. நாம் இந்த சத்சங்கத்தின் மூலம் மனிதரிலிருந்து தேவதையாக, நரகவாசியிலிருந்து சொர்க்கவாசியாக ஆகிறோம் என்பது போல் வேறு எந்த ஒரு சத்சங்கமும் இருக்காது. இப்போது உங்களுக்கு சத்தியமான தந்தையுடன் சேர்க்கை (சங்கம்) உள்ளது. மற்ற அனைவருக்கும் அசத்தியத்துடன் சங்கம் என்று சொல்லப்படும். பாடவும் படுகின்றது-சத்தியமான சங்கம் அக்கரை கொண்டு சேர்க்கும், சரீர சம்பந்தமான சங்கம் மூழ்கடித்து விடும். பாபா சொல்கிறார், ஆத்ம அபிமானி, தேவீ அபிமானி ஆகுங்கள். நான், குழந்தைகள்-ஆத்மாக்களாகிய உங்களுக்குக் கற்பிக்கிறேன். இந்த ஆன்மீக ஞானத்தை ஆத்மாக்களுக்கு மிக மேலான (சுப்ரீம்) ஆத்மா வந்து தருகின்றார். மற்ற அனைத்தும் பக்தி மார்க்கம். அது ஒன்றும் ஞான மார்க்கம் அல்ல. பாபா சொல்கிறார், நான் அனைத்து வேதங்களை, சாஸ்திரங்களை, சிருஷ்டியின் முதல்-இடை-கடையினை அறிவேன். நான் தான் அத்தாரிட்டி. அவர்கள் பக்தி மார்க்கத்தின் அத்தாரிட்டி. அநேகர் சாஸ்திரங்கள் முதலியவற்றைப் படிக்கிறார்களென்றால் அவர்களை சாஸ்திரங்களின் அத்தாரிட்டி என்கிறார்கள். உங்களுக்கு பாபா-சத்தியமானவர் வந்து சொல்கிறார். இப்போது நீங்கள் அறிந்து கொண்டிருக்கிறீர்கள், சத்தியத்தின் சங்கம் (தொடர்பு) அக்கரை சேர்க்கும்..... பொய்யான சங்கம் மூழ்கடித்து விடும். இப்போது பாபா குழந்தைகளாகிய உங்கள் மூலமாக பாரதத்தை துக்கத்திலிருந்து மீட்டெடுத்துக் கொண்டிருக்கின்றார். நீங்கள்

ஆன்மீக சேல்வேஷன் ஆர்மி (துன்பத்தில் சிக்கியிருப்பவர்களைக் காப்பாற்றும் சேனை). துன்பத்திலிருந்து ஆத்மாக்களை மீட்டெடுக்கிறீர்கள். பாபா சொல்கிறார், பாரதம் சொர்க்கமாக இருந்தது, இப்போது நரகமாக ஆகி விட்டுள்ளது. மூழ்கிப் போயிருக்கிறது. மற்றபடி கடலுக்குக் கீழே எதுவும் இல்லை. நீங்கள் சதோபிரதானிலிருந்து தமோபிரதான் ஆகியிருக்கிறீர்கள். சத்யுக-திரேதாயுகம் சதோபிரதான். இது பெரிய கப்பல். நீங்கள் கப்பலின் மீது அமர்ந்திருக்கிறீர்கள். இது பாவத்தின் நகரம். ஏனென்றால் அனைவரும் இங்கே பாவ ஆத்மாக்கள். உண்மையில் குரு ஒருவரே! அவரை யாரும் அறிந்து கொள்ளவில்லை. ஓ காட் ஃபாதர் என்றே எப்போதும் சொல்கின்றனர். காட் ஃபாதர் கம் பிரிசெப்டர் (கடவுளாகிய தந்தை மற்றும் சத்குரு) எனச் சொல்வதில்லை. ஃபாதர் என்று மட்டுமே சொல்கின்றனர். அவர் பதீத் பாவன் எனும்போது குருவாகவும் ஆகிறார். அனைவருக்கும் பதீத் பாவன், சத்கதி அளிப்பவர் ஒருவரே! இந்தப் பதீத் உலகத்தில் எந்த ஒரு மனிதரும் சத்கதி அளிப்பவராக, பதீத் பாவனராக இருக்க முடியாது. பாபா சொல்கிறார், எவ்வளவு கலப்படம், ஊழல் மலிந்து விட்டது! தற்போது தாய்மார்கள், கன்னிகைகள் மூலம் அனைவரையும் நான் மேல் எழச் செய்ய வேண்டும்.

நீங்கள் அனைவரும் பிரம்மாகுமார் குமாரிகள் சகோதர-சகோதரிகள் ஆகிறீர்கள். இல்லையெனில் தாத்தாவின் ஆஸ்தி எப்படிக்கிடைக்கும்? தாத்தாவின் ஆஸ்தி 21 பிறவிகளுக்கு, அதாவது சொர்க்கத்தின் ராஜ்யம் கிடைக்கின்றது. வருமானம் எவ்வளவு பெரியது! இது உண்மையான தந்தை மூலம் கிடைக்கும் உண்மையான வருமானமாகும். தந்தை, தந்தையாகவும் இருக்கிறார், ஆசிரியராகவும் இருக்கிறார், சத்குருவாகவும் இருக்கிறார். நடைமுறையில் செய்து காட்டுபவர். குரு இறந்து விட்டால் சிஷ்யருக்கு அவரது ஆசனம் கிடைத்து விடும் என்பது இங்கே கிடையாது. அவர் சரீர சம்பந்தமான குரு இவர் ஆன்மீக குரு. நல்லபடியாக இந்த விஷயத்தைப் புரிந்து கொள்ள வேண்டும். இவை முற்றிலும் புதிய விஷயங்களாகும். நீங்கள் அறிவீர்கள், நமக்கு எந்த ஒரு மனிதரும் படிப்பு சொல்லித் தரவில்லை. நமக்கு சிவபாபா ஞானக்கடல், பதீத் பாவன் இந்த சரீரத்தின் மூலம் படிப்பு சொல்லித் தருகிறார். உங்களுடைய புத்தி சிவபாபாவிடம் உள்ளது. அந்த சத்சங்கங்களில் மனிதர்களின் பக்கம் புத்தி போகும். அவை அனைத்தும் பக்தி மார்க்கம். இப்போது நீங்கள் பாடுகிறீர்கள், நீங்கள் தாயும் தந்தையுமாக இருக்கிறீர்கள், நாங்கள் உங்களின் குழந்தைகள்..... என்று. இவரோ ஒருவர் இல்லையா? ஆனால் பாபா சொல்கிறார், நான் எப்படி வந்து உங்களை என்னுடையவர்களாக ஆக்குவேன்? நான் உங்களுடைய தந்தை. ஆக, இவருடைய சரீரத்தின் ஆதாரம் எடுத்துக் கொள்கிறேன். ஆகவே இவர் (பிரம்மா) எனக்குத் துணைவி ஆகிறார் என்றால் குழந்தையும் ஆகிறார். இவர் மூலம் சிவபாபா குழந்தைகளைத் தத்தெடுக்கிறார் என்றால் இவர் பெரிய அம்மா ஆகிறார். இவருக்கு அம்மா யாரும் கிடையாது. சரஸ்வதி - ஜெகதம்பா என்று சொல்லப்படுகிறார். அவர் உங்களின் பராமரிப்பிற்காக நியமிக்கப்பட்டுள்ளார். சரஸ்வதி ஞான ஞானேஸ்வரி-இவர் சிறிய அம்மா ஆவார். இவை மிகவும் ஆழமான விஷயங்களாகும். நீங்கள் இப்போது இந்த ஆழமான படிப்பைப் படித்துக் கொண்டிருக்கிறீர்கள். நீங்கள் மதிப்புடன் தேர்ச்சி (பாஸ் வித் ஆனர்) பெற வேண்டும். இந்த லட்சுமி-நாராயணன் மதிப்புடன் தேர்ச்சி பெற்றவர்கள். அவர்களுக்கு மிகப்பெரிய ஸ்காலர்ஷிப் கிடைத்துள்ளது. எந்த ஒரு தண்டனையும் அடைய நேர்ந்ததில்லை. பாபா சொல்கிறார், எவ்வளவு முடியுமோ நினைவு செய்யுங்கள். இது பாரதத்தின் புராதன யோகம் என்று சொல்லப்படுகின்றது. பாபா சொல்கிறார், உங்களுக்கு அனைத்து வேத சாஸ்திரங்களின் சாரத்தைச் சொல்கிறேன். நான் உங்களுக்கு இராஜயோகம் கற்பித்திருந்தேன். அதன் மூலம் நீங்கள் பயன் அடைந்தீர்கள். பிறகு ஞானம் முடிந்தது. பிறகு பரம்பரையாக எப்படி நடைபெற முடியும்? அங்கே எந்த ஒரு சாஸ்திரம் முதலிய எதுவும் இருப்பதில்லை. மற்ற தர்மங்களைச் சேர்ந்தவர்கள்-இஸ்லாமி, பௌத்தர் முதலானோருக்கு ஞானம் மறைந்து போவதில்லை. அவர்களுக்குப் பரம்பரையாக நடைபெறுகின்றது. அனைவருக்கும் தெரியும். ஆனால் பாபா சொல்கிறார், நான் உங்களுக்குச் சொல்கின்ற இந்த ஞானத்தை வேறு யாருமே அறிய மாட்டார்கள். பாரதம் துக்கம் நிறைந்ததாக ஆகிவிடுகின்றது. அதை வந்து சதா சுகமுள்ளதாக ஆக்குகின்றேன். பாபா சொல்கிறார்-நான் சாதாரண சரீரத்தில் அமர்ந்துள்ளேன். உங்களுடைய புத்தியோகம் தந்தையுடன் இருக்க வேண்டும். ஆத்மாக்களின் தந்தை பரமபிதா பரமாத்மா. அனைத்துக் குழந்தைகளுக்கும் அவர் தந்தை. அவருக்கு அனைவருமே குழந்தைகள் ஆகிறார்கள் இல்லையா? அனைத்து ஆத்மாக்களும் இச்சமயம் அழுக்காய் உள்ளது. பாபா சொல்கிறார், நான் நடைமுறையில் வந்திருக்கிறேன். வினாசம் எதிரிலேயே உள்ளது. நெருப்புப் பற்றிக்கொள்ளப் போகிறது என்பதை அறிந்திருக்கிறீர்கள். அனைவருடைய சரீரங்களும் அழிந்து போகும். ஆத்மாக்கள் அனைவருமே வீட்டுக்குத் திரும்பிச் செல்ல வேண்டும். பிரம்மத்தில் ஐக்கியமாகி விடுவர் அல்லது ஜோதியுடன் இணைந்து விடுவார்கள் என்பதெல்லாம் இல்லை. பிரம்ம சமாதிகள் பிறகு ஜோதி ஏற்றி வைக்கின்றனர். அதை பிரம்மத்தின் கோயில் எனச் சொல்லி விடுகின்றனர். உண்மையில் பிரம்மம் என்பது மகதத்துவம். அங்கே தான் அனைத்து ஆத்மாக்களும் உள்ளனர். நம்முடைய முதல் கோயில் அது தான். பவித்திர ஆத்மாக்கள் அங்கே உள்ளனர். இவ்விஷயங்களை எந்த ஒரு மனிதரும் புரிந்து கொள்வதில்லை. ஞானக்கடல் பாபா வந்து குழந்தைகளாகிய உங்களுக்குச் சொல்லிப் புரிய வைக்கிறார்- இப்போது நீங்கள் ஞான ஞானேஸ்வர், பிறகு ராஜ ராஜேஸ்வர் ஆகிறீர்கள். உங்களுடைய புத்தியில் உள்ளது-பதீத் பாவன் மிகவும்

அன்பான பாபா வந்து நமக்கு சொர்க்கத்தின் ஆஸ்தியைத் தருகின்றார். அநேகருடைய புத்தியில் இதுவும் கூடப் பதிவதில்லை. இவ்வளவு பேர் அமாந்துள்ளனர், இதில் யாரும் நூற்றுக்கு நூறு நிச்சயபுத்தி உள்ளவர் இல்லை. சிலர் 80 சதவிகிதம், சிலர் 50 சதவிகிதம், சிலர் அதுவும் இல்லை. அவர்களோ முற்றிலும் தோல்வி அடைந்து விட்டனர். நிச்சயமாக நம்பர்வார் (வரிசைக்கிரமம்) இருக்கவே செய்கின்றனர். அநேகருக்கு நிச்சயம் இல்லை. நிச்சயம் ஆகவேண்டும் என்று முயற்சி செய்கின்றனர். நல்ல நிச்சயம் ஏற்படவும் செய்யலாம், ஆனால் மாயா கடுமையானது. பாபாவை மறந்து விடுகின்றனர். இந்த பிரம்மா தானே சொல்கிறார், நான் முழு பக்தனாக இருந்தேன். 63 பிறவிகளாக பக்தி செய்துள்ளேன். தத் த்வம். நீங்களும் கூட 63 பிறவிகளாக பக்தி செய்திருக்கிறீர்கள். 21 பிறவிகள் சுகம் அடைந்தீர்கள். பிறகு பக்தர் ஆகியிருக்கிறீர்கள். பக்திக்குப் பிறகு வைராக்கியம். சந்நியாசிகளும் கூட இந்தச் சொற்களைச் சொல்கின்றனர்- ஞானம், பக்தி மற்றும் வைராக்கியம். அவர்களுக்கு வீடு வாசலின் மீது வைராக்கியம் வருகின்றது. அது எல்லைக்குட்பட்ட வைராக்கியம் எனப்படுகின்றது. உங்களுடையது எல்லையற்ற வைராக்கியம். சந்நியாசிகள் வீடு-வாசலை விட்டுக் காட்டுக்குச் சென்று விட்டிருந்தனர். இப்போதோ யாரும் காட்டில் இல்லை. அனைத்துக் குடில்களும் காலியாகி விட்டுள்ளன. ஏனெனில் முதலில் சதோபிரதானாக இருந்தனர். இப்போது அவர்கள் தமோபிரதான் ஆகிவிட்டுள்ளனர். இப்போது அவர்களிடம் எந்த ஒரு சக்தியும் இல்லை. லட்சுமி-நாராயணருக்கு ராஜதானியில் என்ன சக்தி இருந்ததோ, அது புனர்ஜென்மம் எடுத்து எடுத்து இப்போது பாருங்கள், அவர்கள் எங்கே வந்து சேர்ந்திருக்கின்றனர்! கொஞ்சமும் சக்தி கிடையாது. இங்குள்ள அரசாங்கமும் சொல்கிறது-நாங்கள் தர்மங்களை ஏற்றுக் கொள்வதில்லை. தர்மங்களில் உள்ளது அதிகப்படியான நஷ்டம். சண்டை சச்சரவு செய்து கொண்டு மாநாடு நடத்திக் கொண்டே இருக்கின்றனர், அனைத்து தர்மங்களைச் சேர்ந்தவர்களும் ஒன்றாக வேண்டும் என்று. ஆனால் ஒன்றாக எப்படி ஆக முடியும்? என்று கேளுங்கள், இப்போதோ அனைவரும் திரும்பிச் செல்ல இருக்கிறார்கள். பாபா வந்துவிட்டுள்ளார், இந்த உலகம் இப்போது சுகாடாக ஆகப்போகின்றது. மற்றப்படி இதுவோ பலவிதங்களையும் உள்ளடக்கிய (வெரைட்டி) மரம். பிறகு ஒன்றாக எப்படி ஆகமுடியும்? எதையும் புரிந்து கொள்வதில்லை. பாரதத்தில் ஒரு தர்மம் இருந்தது. அவர்கள் அத்வைத மத்தைக் கடைப்பிடிக்கும் தேவதைகள் எனப்படுகின்றனர். த்வைதம் என்றால் அசுரர்கள். பாபா சொல்கிறார், இந்த உங்களது தர்மம் மிகுந்த சுகம் தருவதாகும். நீங்கள் அறிவீர்கள், புனர்ஜென்மம் எடுத்து நாம் பிறகு 84 பிறவிகளில் வரவேண்டும். நாம் தான் 84 பிறவிகள் எடுத்துள்ளோம் என்பதில் நிச்சயம் வேண்டும். நாம் தான் போகவேண்டும், பிறகு வரவேண்டும். பாரதவாசிகளுக்குத் தான் சொல்லிப் புரிய வைக்கிறார்- நீங்கள் 84 பிறவிகளை முடித்து விட்டிருக்கிறீர்கள். இப்போது உங்களுக்கு இது அநேக ஜென்மங்களின் கடைசி ஜென்மம். ஒருவருக்கு மட்டும் சொல்ல மாட்டார். பாண்டவ சேனைக்குச் சொல்லிப் புரிய வைக்கிறார்- நீங்கள் பண்டாக்கள் (வழிகாட்டிகள்). நீங்கள் ஆன்மீக யாத்திரை கற்றுத் தருகிறீர்கள். அதனால் பாண்டவ சேனை எனப்படுகிறீர்கள். ராஜ்யம் இப்போது கௌரவர்களுக்கும் இல்லை, பாண்டவர்களுக்கும் இல்லை. அவர்களும் பிரஜைகள், நீங்களும் பிரஜைகள். கௌரவர்-பாண்டவர் சகோதர-சகோதரர்கள் எனச் சொல்கின்றனர். பாண்டவர்களின் பக்கம் இருப்பவர் பரமபிதா பரமாத்மா. பாபா தான் வந்து மாயாவை வெல்வதற்குக் கற்றுத் தருகின்றார். ஆதி சனாதன தேவி-தேவதா தர்மத்தைச் சேர்ந்த நீங்கள் அஹிம்சையாளர்கள். அஹிம்சா பரமோதர்மம். முக்கியமான விஷயம் காம கட்டாரி செலுத்துவது கூடாது. இது தான் பெரியதிலும் பெரிய ஹிம்சை எனப்படுகின்றது. சத்யுகத்தில் காம கட்டாரியும் கிடையாது, சண்டை சச்சரவும் நடைபெறுவதில்லை. இங்கோ இரண்டுமே உள்ளன. காம கட்டாரி தான் முதல்-இடை-கடை துக்கம் தருவது. நீங்கள் சீடியில் (ஏணிப்படி) இறங்கி வருகிறீர்கள். 84 பிறவிகளை பாரதவாசிகளாகிய நீங்கள் எடுத்திருக்கிறீர்கள். இந்த லட்சுமி-நாராயணரின் ராஜ்யம் இருந்தது. பிறகு புனர்ஜென்மம் எடுக்கிறீர்கள். ஒவ்வொரு ஜென்மமும் ஒரு படியாகும். இங்கிருந்து நீங்கள் ஒரேயடியாக மேலே குதித்து விடுகிறீர்கள். 84 படிகள் இறங்கி வர உங்களுக்கு 5000 ஆண்டுகள் பிடிக்கின்றது. பிறகு இங்கிருந்து நீங்கள் ஒரு வினாடியில் மேலே சென்று விடுகிறீர்கள். ஒரு வினாடியில் ஜீவன்முக்தி யார் தருகிறார்? பாபா. இப்போது அனைவரும் தரையிலேயே விழுந்து விட்டிருக்கிறார்கள். இப்போது பாபா சொல்கிறார்-என்னை மட்டும் நினைவு செய்யுங்கள், போதும். இதை புத்தியில் நினைவு வைக்க வேண்டும், இப்போது நாடகம் முடிந்து விட்டது, நாம் வீட்டுக்குத் திரும்பிச் செல்ல வேண்டும். நாம் நம்முடைய தந்தையையும் வீட்டையும் நினைவு செய்ய வேண்டும். முதலில் பாபாவை நினைவு செய்யுங்கள். அவர்தான் நமக்கு வீட்டுக்கான வழியைச் சொல்கிறார். பாபாவின் நினைவு மூலம் விகர்மங்கள் வினாசமாகும். பிரம்மத்தை நினைவு செய்வதன் மூலம் ஒரு பாவம் கூட நீங்காது. பதீத பாவன் பரமாத்மா தான். அவர் எப்படிப் பாவனமாக்குகின்றார்-இதை உலகத்தில் யாருமே புரிந்து கொள்ள முடியாது. பாபா வந்து சொர்க்கத்தின் ஸ்தாபனை அவசியம் செய்தாக வேண்டும். பாபா வந்திருக்கிறார் என்பதால் குழந்தைகள் நீங்கள் ஜெயந்தி கொண்டாடுகிறீர்கள். எப்போது வந்தார், இதைச் சொல்ல முடியாது - இந்த நேரத்தில், இந்தத் தேதி, நாளில் வந்தார் என்று. சிவபாபா எப்போது வந்தார் என்று எப்படிச் சொல்ல முடியும்? சாட்சாத்தாரம் நிறைய நடைபெறுகின்றது. முதலில் நாம் சர்வவியாபி என நினைத்திருந்தோம் அல்லது

09.03.2011

ஆத்மாவே தான் பரமாத்மா எனச் சொல்லி விட்டிருந்தோம். இப்போது யதார்த்தம் தெரிந்து விட்டது. பாபா நாளுக்கு நாள் ஆழமான விஷயங்கள் சொல்லிக் கொண்டே இருக்கிறார். நீங்கள் சாதாரணக் குழந்தைகள் எவ்வளவு பெரிய ஞானத்தைப் படித்துக் கொண்டிருக்கிறீர்கள்! நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணக்கான முக்கிய சாரம் :

1. மதிப்புடன் தேர்ச்சி பெறுவதற்காக தண்டனைகளில் இருந்து விடுபடுவதற்கான முயற்சி செய்ய வேண்டும். நினைவில் இருப்பதன் மூலம் தான் ஸ்காலர்ஷிப் பெறுவதற்கு உரிமை உள்ளவர்களாக ஆகமுடியும்.
2. உண்மையிலும் உண்மையான பாண்டவர்களாகி அனைவரையும் ஆன்மீக யாத்திரை செய்ய வைக்க வேண்டும். எந்தவிதமான ஹிம்ஸையும் செய்யக் கூடாது.

வரதானம் : கட்டளையை நிறைவேற்றுவதன் மூலம் அனைத்து மனோவாசைகளையும் முடித்துவிடக் கூடிய மாயா ப்ரஃப் ஆகுக!

அமிர்தவேளை தொடங்கி இரவு வரை அன்றாட நடவடிக்கைகளில் என்னென்ன கட்டளைகள் கிடைத்துள்ளனவோ, அதன் படியே தனது விருத்தி, திருஷ்டி, சங்கல்பம், ஸ்மிருதி, சேவை மற்றும் சம்பந்தங்களைச் செக் பண்ணுங்கள். யார் ஒவ்வொரு சங்கல்பம், ஒவ்வொரு அடியிலும் கட்டளையைப் பின்பற்று கிறார்களோ, அவர்களுடைய அனைத்து ஆசைகளும் முடிந்து போகும். உள்ளுக்குள் புருஷார்த்தத்தின் அல்லது வெற்றியின் ஆசையும் கூட இருக்குமானால் நிச்சயமாக ஏதேனும் ஒரு கட்டளை பின்பற்றப்படாமல் உள்ளது. ஆகவே எப்போதாவது ஏதேனும் சிக்கல் வருமானால் நாலாபுறமும் சோதனை பண்ணுங்கள்- இதன் மூலம் மாயா ப்ரஃபாக தானாகவே ஆகிவிடுவீர்கள்.

சுலோகன் : தன்னுடைய சூட்சும பலவீனங்களை சிந்தனை செய்து
அவற்றை நீக்கிவிட வேண்டும் - இதுவே சுய சிந்தனையாகும்.